

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය
අති විශේෂ
இலங்கைச் சனநாயக சோசலிசக் குடியரசு வர்த்தமானப் பத்திரிகை
அதி விசேஷமானது

අංක 1567/4 - 2008 සැප්තැම්බර් 15 වැනි සඳුදා - 2008.09.15
1567/4 ஆம் இலக்கம் - 2008 ஆம் ஆண்டு செத்தெம்பர் மாதம் 15 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி IV (அ) - மாகாண சபைகள்

மாகாண சபை அறிவித்தல்கள்

வடமேல் மாகாண மாகாண சபை

1990 ஆம் ஆண்டின் 12 ஆம் இலக்க வடமேல் மாகாண சுற்றாடல் கட்டளைச் சட்டம்

39 ஆம் பிரிவின் கீழான கட்டளை

1990 ஆம் ஆண்டின் 12 ஆம் இலக்க வடமேல் மாகாண சுற்றாடல் கட்டளைச் சட்டத்தின் 39 ஆம் பிரிவின் மூலம் எனக்கு அளிக்கப்பட்டுள்ள அதிகாரத்தின்படி வடமேல் மாகாண சுற்றாடல் தொடர்பான அமைச்சரான என்னால் 2008, ஓகத்து மாதம் 10 ஆந் திகதியிலிருந்து நடைமுறைப்படுத்தப்படுமாறு இந்தக் கட்டளையின் மூலம் -

1. இருபது (20) மைக்ரோன் அல்லது அதற்குக் குறைந்த தடிப்புடைய பொலித்தீன் அல்லது ஏதாவது பொலித்தீன் உற்பத்தி ஒன்றை உள்ளூர் பாவனைக்காக உற்பத்தி செய்தல் ;
2. இருபது (20) மைக்ரோன் அல்லது அதற்குக் குறைந்த தடிப்புடைய பொலித்தீன் அல்லது ஏதாவது பொலித்தீன் உற்பத்தியை விற்பனை செய்தல் அல்லது பாவித்தல்
தடை செய்யப்பட்டுள்ளது.

இந்தக் கட்டளையின் செயலுக்காக பொலித்தீன் எனப்படுவது எல்லா வடிவங்களினதும் பொலித்தீனின், பொலிப்ரொபிலின், பொலிஸ்டயரின், பொலிவய்னயல் க்லோரய்ட், பொலித்தீனின் டெரிப்தலேட் அல்லது வேறும் ஏதாவது சமமான மூலப்பொருளைப் பயன்படுத்தி கொண்டு செல்லுதல், பொதியிடுதல், சுற்றுதல் அல்லது பொதி செய்வதற்காக தயாரிக்கப்படும் தடிப்பான உற்பத்திகளான பை, பொருட்கள், தயாரிப்பு கருத்திற் கொள்ளப்படும்.

அதுல விஜேசிங்க,

முதல் அமைச்சரும் நிதி மற்றும் திட்டமிடல், சட்டம் மற்றும் ஒழுங்கு,
உள்ளூராட்சி, மற்றும் மாகாண நிருவாக, சுற்றாடல், மனித வலு, கல்வி மற்றும்
கலாசார அலுவல்கள், வீதி மற்றும் போக்குவரத்து அத்துடன் மகளிர் விவகார
அமைச்சர்.

குருநாகல்,
2008, ஓகத்து 8.

10- 11/1

1A

1990 ஆம் ஆண்டின் 12 ஆம் இலக்க வடமேல் மாகாண சுற்றாடல் கட்டளைச் சட்டம்

1990 ஆம் ஆண்டின் 12 ஆம் இலக்க வடமேல் மாகாண சுற்றாடல் கட்டளைச் சட்டத்தின் 9 ஆம் பிரிவின் (அ), (இ) பந்திகளுடன் சேர்த்து வாசிக்கவேண்டிய இக்கட்டளைச் சட்டத்தின் 61 ஆம் பிரிவின் கீழ் வடமேல் மாகாண சுற்றாடல் அமைச்சரால் தயாரிக்கப்பட்ட ஒழுங்குவிதி.

அதல விஜேசிங்க,

முதல் அமைச்சரும் நிதி மற்றும் திட்டமிடல், சட்டம் மற்றும் ஒழுங்கு,
உள்ளுராட்சி, மற்றும் மாகாண நிருவாக, சுற்றாடல், மனித வலு, கல்வி மற்றும்
கலாசார அலுவல்கள், வீதி மற்றும் போக்குவரத்து அத்துடன் மகளிர் விவகார
அமைச்சர்.

குருநாகல்,

2008, ஓகத்து 10.

ஒழுங்குவிதிகள்

1. இவ்வொழுங்குவிதிகள் 1990 ஆம் ஆண்டின் 12 ஆம் இலக்க சுற்றாடல் கட்டளைச் சட்டத்தின் கீழ் உயர் சாய்வு இடப்பரப்புக்களில் ஆண்டுப் பயிர்ச்செய்கையைத் தடை செய்வதற்கான ஒழுங்குவிதிகள் என எடுத்துக்காட்டலாம்.

2. எந்த ஒரு நபராலும் -

- (i) உயர் சாய்வு இடப்பரப்புக்களில் எழுபது சதவீதத்துக்கு (70%) மேற்பட்ட (முப்பத்தெட்டுப் பாகைக்கு (38%) கிட்டிய) உயர் சாய்வுப் பிரதேசத்திற்குள் ஆண்டுப் பயிர்ச்செய்கையாக மாற்றியமைத்தல்;
- (ii) உயர் சாய்வு இடப்பரப்புக்களில் எழுபது சதவீதத்துக்கு (70%) மேற்பட்ட (முப்பத்தெட்டுப் பாகைக்கு (38%) கிட்டிய) உயர் சாய்வுப் பிரதேசத்தை வருடாந்த பயிர்ச்செய்கைக்காக துப்பரவு செய்தல்;

அல்லது

- (iii) முன்னர் பயிர் செய்யப்பட்ட உயர் சாய்வு இடப்பரப்புக்களில் எழுபது சதவீதத்துக்கு (70%) மேற்பட்ட (முப்பத்தியெட்டுப் பாகைக்கு (38%) கிட்டிய) உயர் சாய்வுப் பிரதேசத்திற்குள் மீண்டும் வருடாந்தப் பயிர்ச்செய்கையாக துப்பரவு செய்தல்;

3. எழுபது சதவீதத்தைவிட (70%) சரிவு குறைவான பகுதிகளில் வேறு பயிர்களைப் பயிரிடலாம் :

எவ்வாறாயினும் அவ்வாறான காணியொன்றில் ஆண்டுப் பயிர்களைப் பயிரிடும் போது, அப்பயிர் சந்தர்ப்பத்திற்கு ஏற்ற விதமாக விவசாயத் திணைக்களம், கமநல சேவைகள் திணைக்களம் நீர்ப்பாசனத் திணைக்களம் என்பவற்றினால் அனுமதியளிக்கக்கூடிய நீர்ப்பாதுகாப்பு முகாமைத்துவ வழிகாட்டல்களுக்கும் (450 ஆம் அதிகாரமான) மட்பாதுகாப்புச் சட்ட ஏற்பாடுகளுக்கும் இணங்க மேற்கொள்ள வேண்டும்.

4. 2 ஆம், 3 ஆம் கட்டளைகளை மீறிச் செயற்படும் அனைவரும் கட்டளைச் சட்டத்தின் 60 ஆம் பிரிவின் பிரகாரம் தண்டனை பெறக்கூடிய தவறொன்றுக்கு குற்றவாளியாதல் வேண்டும்.

5. இவ்வொழுங்குவிதியின் நோக்கங்களுக்காக, -

“கட்டளைச் சட்டம்” என்பது 1990 ஆம் ஆண்டின் 12 ஆம் இலக்க வடமேல் மாகாண சுற்றாடல் கட்டளைச் சட்டம் எனக் கருதப்படும்.

“ஆண்டுப் பயிர்கள்” என்பது ஒரு ஆண்டிற்கு குறைவாக நீடிக்கும் பயிர்கள் எனக் கருதப்படும்.

“பயிர்ச் செய்கைகள்” என்பது மேய்ச்சல் புல் நிலங்கள் உள்ளிட்ட ஒன்று அல்லது அதற்கு மேற்பட்ட பல்லாண்டு வாழ்பவைகள் எனக் கருதப்படும்.